

19-01- ΟΡΘΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

19-01- ΟΡΘΡΟΣ ΑΓΙΟΥ
ΜΑΡΚΟΥ ΤΟΥ ΕΥΓΕΝΙΚΟΥ

Μετὰ τὸν Ἐξάψαλμον,...
Συναπτὴ μεγάλῃ καὶ ἡ Ἐκφώνησις
‘Οπ πρέπει σοι πᾶσα δέξα...
Ὕχος πλ. α’.

Θεὸς Κύριος, καὶ ἐπέφρανεν ἡμῖν,
εὐλογημένος ὁ ἐρχόμενος ἐν
ὄνόματι Κυρίου.

Σπίχ, α’. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφρανεν
ἡμῖν...

Σπίχ, β’. Πάντα τὰ ἔθνη
ἐκύκλωσάν με, καὶ τῷ ὄνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφρανεν
ἡμῖν...

Σπίχ, γ’. Παρὰ Κυρίου ἐγένετο
αὕτη, καὶ ἐστι θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφρανεν
ἡμῖν...

Ἀπολυτίκιον.

Ὕχος πλ α’. Τὸν συνάναρχον Λόγον.

Ἐκκλησίας τὸν στῦλον τὸν ἀκα-
τάσειστον, Ὁρθοδοξίας ἀπάσης
τὸν μέγαν πρόμαχον, ἀνυμνοῦμέν
σε πιστῶς Μᾶρκε πανθαύμαστε·
ὅτι αἱρέσεων δεινῶν, διαλύεις τὴν
ἀχλύν, ἐν δόγμασιν ἀληθείας, καὶ
τῷ Σωτῆρι πρεσβεύεις, ἐλεηθῆναι
τας ψυχὰς ἡμῶν,

Δόξα... Τὸ αὐτὸ

Καὶ νῦν... Θεοτοκόν. Ὕχος πλ α’.

Χαῖρε πύλη Κυρίου ἡ ἀδιόδευ-
τος, χαῖρε τεῖχος καὶ σκέπη τῶν

προστρεχόντων εἰς σέ, χαῖρε ἀχεί-
μαστε λιμὴν καὶ ἀπειρόγαμε, ἡ τε-
κοῦσα ἐν σαρκὶ τὸν ποιητήν σου
καὶ Θεόν, πρεσβεύουσα μὴ ἐλλεί-
πης, ὑπὲρ τῶν ἀγυμνούντων καὶ
προσκυνούντων τὸν τόκον σου.

Συναπτὴ μικρά καὶ ἡ Ἐκφώνησις

‘Οτι σὸν τὸ κράτος...

Μετὰ τὴν α’. Σπιχολογίαν, Κάθισμα.

Ὕχος α’. Τὸν τάφον σου Σωτήρ.

Φωστὴρ περιφανής, εὔσεβείας
ἐδείχθης, καὶ βίβλος μυστική, πα-
ραδόσεων θείων, καὶ μάχαιρα
ἐκτέμνουσα, ἀσεβείας ζιζάνια,
Μᾶρκε πάνσοφε, Ὅρθιδοξίας λα-
μπρότης· ὅθεν σήμερον, τὴν φω-
τοφόρον σου μνήμην, τελοῦντες
ὑμνοῦμέν σε.

Δόξα... Καὶ νῦν...

Θεοτοκόν. Ὅμοιον.

Ἐτέχθη ὑπὲρ νοῦν, ἐξ ἀγνῶν σου
αἴματων, ὁ πάντων συνοχεύς, καὶ
Θεὸς καὶ Δεσπότης, ἡμᾶς ἀνακα-
λούμενος, πρὸς τὴν πρώτην λα-
μπρότητα, ἦς πεπτώκαμεν, τῆς
ἐντολῆς παραβάσει· διὰ τοῦτο σε,
ὑμνολογοῦμεν Παρθένε, ὡς κόσμου
ἀντίλυτρον,

Μετὰ τὴν β’. Σπιχολογίαν, Κάθισμα.

Ὕχος δ’. Ταχὺ προκατάλαβε.

Ἐφέσου ποιμένα σε, καὶ κυ-
βερνήτην σοφέ, καὶ μέγαν δι-
δάσκαλον, τῆς Ἐκκλησίας Χρι-
στοῦ, ἡ χάρις ἀνέδειξε· ταύτην γὰρ
πρὸς λιμένα ἀσφαλείας ιθύνεις,
σάλω χειμαζομένην, συμφορῶν καὶ
κινδύνων· διό σε μακαρίζομεν,
Μᾶρκε Πατέρων καύχημα.

Καὶ νῦν... Θεοτοκόν. Ὅμοιον.

19-01- ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Θεὸν ὃν ἐκύησας, ἀκαταλήπτως,
Ἄγνη, τὸν κόσμον λυτρούμενον, ἐκ
τῆς ἀρχαίας ἀρᾶς, ἀπαύστως
ἰκέτευε, σκέπειν ἐκ πάσης βλάβης,
τὴν αὐτοῦ Ἐκκλησίαν· λύειν αἱρε-
τιζόντων, κατ' αὐτῆς τὴν κακίαν· ἡ
σὴ γὰρ μεσιτεία, πολὺ ἰσχύει
Δέσποινα.

Μετὰ τὸν Πολυέλεον. Κάθισμα
Ἄχος πλ. δ'. Τὴν Σοφίαν καὶ Λόγον.

Τῆς σοφίας σου Πάτερ τὸν θη-
σαυρόν, κατεπλάγησαν πάντες, ὡς
ἀληθῶς, Δύσεως οἱ ἐκγονοι· ὅτι
πᾶσιν ὡς ἄριστα, τοῖς ἐν τῷ συνε-
δρίῳ, ἔτοιμως, ἐν Πνεύματι, ἐδίδως
ἀποκρίσεις, τρανῶν τὴν ἀλήθειαν·
ὅθεν θριαμβεύσας, τὰς αὐτῶν φλη-
ναφίας, Πατέρων τοῖς ὁρήμασι,
καταβάλλεις τὸ φρύαγμα, τῆς
αὐτῶν ματαιότητος. Πρέσβευε
Χριστῷ τῷ Θεῷ, Ιεράρχα Μᾶρκε
ἰερώτατε, ἡμᾶς ἀτρέπτους τη-
ρεῖσθαι, τοῖς ἀγίοις δόγμασι,

Δόξα... Καὶ νῦν...

Θεοτοκὸν. Ὁμοιον.

Τὴν ὑπέρθεον φύσιν καὶ πα-
ντουργόν, περισχοῦσα παρθένε ἐν
σῇ γαστρί, ἀφράστως ἐκύησας τὸν
Σωτῆρα καὶ Κύριον, τῷ κόσμῳ σω-
τηρίαν, καὶ λύτρωσιν νέμοντα, δι'
ἄκραν εὔσπλαγχνίαν τῆς πάλαι
κακώστως· ὅθεν τὰ πολλά σου με-
γαλεῖα ὑμνοῦμεν, καὶ πίστει δο-
ξάζομεν, τῆς σῆς δόξης τὴν ἔλλαμ-
ψιν, Θεοτόκε Πανύμνητε. Πρέ-
σβευε τῷ σῷ Γίῳ καὶ Θεῷ, τῶν
πταισμάτων ἀφεσιν δωρήσασθαι,
τοῖς καταφεύγουσι πόθῳ, τῇ σκέπῃ
σου Ἀχραντε.

Τὸ α' Αντίφωνον τοῦ δ' ἥχου.

Αντίφωνον Α'!

Ἐκ νεότητός μου πολλὰ πολεμεῖ
με πάθη· ἀλλ' αὐτὸς ἀντιλαβοῦ, καὶ
σῶσον Σωτῆρο μου. (δίς)

Οἱ μισοῦντες Σιών, αἰσχύνθητε
ἀπὸ τοῦ Κυρίου· ὡς χόρτος γάρ,
πυρὶ ἔσεσθε ἀπεξηραμένοι. (δίς)

Δόξα.

Ἄγιω Πνεύματι πᾶσα ψυχὴ ζω-
οῦται, καὶ καθάρσει ὑψοῦται, λα-
μπρύνεται, τῇ τριαδικῇ μονάδι ιε-
ροκρυφίως.

Καὶ νῦν.

Ἄγιω Πνεύματι, ἀναβλύζει τὰ
τῆς χάριτος ὁρίθρα, ἀρδεύοντα,
ἄπασαν τὴν κτίσιν πρὸς ζω-
γονίαν.

Προκείμενον. Ψαλμὸς ριγ' 113

Τὸ στόμα μου λαλήσει σοφίαν,
καὶ ἡ μελέτη τῆς καρδίας μου
σύνεσιν. (δίς)

Σπίχ. Ἄκούσατε ταῦτα πάντα τὰ
ἔθνη.

Τὸ στόμα μου λαλήσει σοφίαν,
καὶ ἡ μελέτη τῆς καρδίας μου
σύνεσιν. .

Ἡ Τάξις τοῦ Εὐαγγελίου τοῦ Ὁρθρου
Ἄχος β'.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Ἄινεσάτω πνοὴ πᾶσα τὸν Κύριον.

Εὐαγγέλιον. Ἐκ τοῦ κατὰ

Δόξα σοι, Κύριε, δόξα σοι.

Καὶ εὐθὺς ὁ Ν' Ψαλμὸς χῦμα.

Ἐλέησόν με ὁ Θεὸς κατὰ τὸ
μέγα ἔλεός σου καὶ κατὰ τὸ
πλῆθος των οἰκτιρμῶν σου ἔξαλει-
ψον τὸ ἀνόμημά μου.

19-01 ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἔστι διὰ παντὸς.

Сοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ιδοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ιδοὺ γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντεῖς με ύσσωπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἀκουτεῖς μοι ἀγαλλίασιν καὶ εὐφροσύνην ἀγαλλιάσονται ὀστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλῃς ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

Διδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἶνεσίν σου.

Οτι εἰ ἡθέλησας θυσίαν ἔδωκα ἀν ὄλοκαυτώματα οὐκ εὔδοκήσεις.

Θυσία τῷ Θεῷ, πνεῦμα συντετριψμένον καρδίαν συντετριψμένην καὶ τεταπεινωμένην ὁ Θεὸς οὐκ ἔξουδενώσει.

Ἀγάθυνον, Κύριε, ἐν τῇ εὔδοκίᾳ σου τὴν Σιὼν, καὶ οἰκοδομηθήτω τὰ τείχη Ἱερουσαλήμ.

Τότε εὔδοκήσεις θυσίαν δικαιοσύνης ἀναφορὰν καὶ ὄλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Δόξα Πατρὶ... Ἡχος β'

Ταῖς τοῦ Ἱεράρχου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Σπίχ. **Ε**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ιδιόμελον. **Ἡχος πλ. β'**

Cήμερον δὲ τῆς Ἐφέσου θεόσοφος ποιμήν, καὶ πάσης Ἐκκλησίας ὁφθαλμός, καὶ κοινός πατήρ, Μᾶρκος ὁ θεσπέσιος, Ἀποστολικῶς τελέσας τὸν δρόμον, τὴν πρὸς τὰ ἄνω πορείαν ἐποιήσατο· καὶ τῷ τῆς μεγαλωσύνης θρόνῳ παρεστηκώς, τῶν καμάτων τὰ γέρα, ζωαρχικῇ χειρὶ κομίζεται· ἥμιν δὲ αἴτεῖται, τοῖς αὐτὸν

19-01- ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

τιμῶσιν, ἄφεσιν ἀμαρτιῶν, καὶ τὸ μέγα ἔλεος.

Σῶσον ὁ Θεός τὸν λαὸν σου...

Κύριε, ἐλέησον. Κύριε, ἐλέησον.
Κύριε, ἐλέησον.(δι)

Ἐλέει καὶ οἰκπρωμαῖς...

ΚΑΝΟΝΕΣ

Ωδὴ α'. Κανὼν τῆς Θεοτόκου.

Ὕχος πλ. δ' Ο Ειρμὸς.

Ὕγρὰν διοδεύσας ὡσεὶ ξηράν,
καὶ τὴν αἰγυπτίαν μοχθηρίαν δια-
φυγών, ὁ Ἰσραηλίτης ἀνεβόα, Τῷ
Λυτρωτῇ καὶ Θεῷ ἡμῶν ἄσωμεν.

Ὕγρὰν διοδεύσας ὡσεὶ ξηράν,
καὶ τὴν αἰγυπτίαν μοχθηρίαν δια-
φυγών, ὁ Ἰσραηλίτης ἀνεβόα, Τῷ
Λυτρωτῇ καὶ Θεῷ ἡμῶν ἄσωμεν.

Σπίχ. **Ὕ**περαγία Θεοτόκε, σῶσον
ἡμᾶς.

Πολλοῖς συνεχόμενος πειρα-
σμοῖς, πρὸς σὲ καταφεύγω, σω-
τηρίαν ἐπιζητῶν, **“Ω** Μῆτερ τοῦ
Λόγου καὶ Παρθένε, τῶν δυσχερῶν
καὶ δεινῶν με διάσωσον.

Σπίχ. **Ὕ**περαγία Θεοτόκε, σῶσον
ἡμᾶς.

Παθῶν με ταράττουσι προσβο-
λαί, πολλῆς ἀθυμίας, ἐμπιπλῶσαι
μου τὴν ψυχήν, εἰρήνευσον, Κόρη,
τῇ γαλήνῃ, τῇ τοῦ Υἱοῦ καὶ Θεοῦ
σου, Πανάμωμε.

Σπίχ. **Ὕ**περαγία Θεοτόκε, σῶ-
σον ἡμᾶς.

Сωτῆρα τεκοῦσάν σε καὶ Θεόν,
δυσωπῶ, Παρθένε, λυτρωθῆναι με
τῶν δεινῶν, σοὶ γὰρ νῦν προ-
σφεύγων ἀνατείνω, καὶ τὴν ψυχὴν
καὶ τὴν διάνοιαν.

Σπίχ. **Ὕ**περαγία Θεοτόκε, σῶ-
σον ἡμᾶς.

Νοσοῦντα τὸ σῶμα καὶ τὴν ψυ-
χήν, ἐπισκοπῆς θείας, καὶ προνοίας
τῆς παρὰ σοῦ, ἀξίωσον, μόνη Θε-
ομῆτορ, ὡς ἀγαθὴ ἀγαθοῦ τε λο-
χεύτρια.

*Εἶτα ὁ κανὼν τοῦ Αγίου
Ωδὴ α'.*

Ὕχος δ'. **Ἄνοιξω τὸ στόμα μου.**

Σπίχ. **Ἀ**γιε τοῦ Θεοῦ, πρέσβευε
ὑπὲρ ἡμῶν.

Сοφίαν παράσχου μοι, Πάτερ
Γιὲ Πνεῦμα Ἄγιον, Τριάς ὅμοιόσιε,
ἴνα ὑμνήσω φαιδρῶς, Μᾶρκον Δέ-
σποτα, τὸν σὸν λαμπρὸν φωστῆρα,
τὸν θείω σε στόματι θεολογήσα-
ντα.

Σπίχ. **Ἀ**γιε τοῦ Θεοῦ, πρέσβευε
ὑπὲρ ἡμῶν.

Τῷ γένει περίβλεπτος καὶ τῇ
σοφίᾳ περίδοξος, καὶ πᾶσιν
αἰδέσιμος ὡφθης τῷ βίῳ σου
Μᾶρκε ἔνδοξε· ἐντεῦθεν Εκκλησία,
ἐν σοὶ ἀνεχαίτισε, πλάνης τὰ
ὅρεύματα.

Δόξα...

Ὕπάρχων ἀνάπλεως, τῆς
ἐπιπνοίας τοῦ Πνεύματος, ὡς
Μᾶρκε Θεόσοφε, ὡς καθαρθεὶς τὴν
ψυχήν, τοῦτο **“Ἄγιε, ἐκ τοῦ Πα-
τρός, καὶ μόνον, ὀρθῶς ἐκπορεύε-
σθαι τρανῶς ἐκήρυξας.**

Καὶ νῦν... **Θεοτοκὸν**

Ἄυχνία πολύφωτε, τῶν χαρι-
σμάτων τοῦ Πνεύματος, Παρθένε
Πανάμωμε, Μῆτερ Χριστοῦ τοῦ
Θεοῦ, φωταγώγησον, τῇ σῇ φωτα-
γωγίᾳ, τοὺς πίστει γεραίροντας, τὰ
μεγαλεῖά σου.

Ωδὴ γ'.

Κανὼν τῆς Θεοτόκου.

19-01- ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Τίχος πλ. δ'

Ο Είρμος.

Ούρανίας ἀψιδος, ὁροφουργὲ
Κύριε, καὶ τῆς Ἐκκλησίας δο-
μῆτορ, σὺ με στερέωσον, ἐν τῇ
ἀγάπῃ τῇ σῇ, τῶν ἐφετῶν ἡ
ἀκρότης, τῶν πιστῶν τὸ στήριγμα,
μόνε φιλάνθρωπε.

Ούρανίας ἀψιδος, ὁροφουργὲ
Κύριε, καὶ τῆς Ἐκκλησίας δο-
μῆτορ, σὺ με στερέωσον, ἐν τῇ
ἀγάπῃ τῇ σῇ, τῶν ἐφετῶν ἡ
ἀκρότης, τῶν πιστῶν τὸ στήριγμα,
μόνε φιλάνθρωπε.

Σπίχ. Υπεραγία Θεοτόκε, σῶ-
σον ἡμᾶς.

Προστασίαν καὶ σκέπην, ζωῆς
ἐμῆς τίθημι, Σέ, Θεογεννῆτορ, Παρ-
θένε, σὺ με κυβέρνησον, πρὸς τὸν
λιμένα σου, τῶν ἀγαθῶν ἡ αἰτία,
τῶν πιστῶν τὸ στήριγμα, μόνη
πανύμνητε.

Σπίχ. Υπεραγία Θεοτόκε, σῶ-
σον ἡμᾶς.

Ικετεύω, Παρθένε, τὸν ψυχικὸν
τάραχον, καὶ τῆς ἀθυμίας τὴν
ζάλην, διασκεδάσαι μου, σὺ γάρ,
Θεόνυμφε, τὸν ἀρχηγὸν τῆς
γαλήνης, τὸν Χριστὸν ἐκύησας,
μόνη πανάχραντε.

Σπίχ. Υπεραγία Θεοτόκε, σῶ-
σον ἡμᾶς.

Εὐεργέτην τεκοῦσα, τὸν τῶν
καλῶν αἴτιον, τῆς εὐεργεσίας τὸν
πλοῦτον, πᾶσιν ἀνάβλυσον, πάντα
γάρ δύνασαι, ὡς δυνατὸν ἐν Ἰσχύῃ,
τὸν Χριστὸν κυήσασα, Θεομακάρι-
στε.

Σπίχ. Υπεραγία Θεοτόκε, σῶ σον
ἡμᾶς.

Χαλεπαῖς ἀρδρωστίαις, καὶ νοσε-
ροῖς πάθεσιν, ἔξεταζομένῳ, Παρ-
θένε, σὺ μοι βοήθησον, τῶν
Ιαμάτων γάρ, ἀνελλιπῆ σε
γινώσκω, θησαυρόν, Πανάμωμε,
τὸν ἀδαπάνητον.

Ωδὴ γ'. Τοὺς σοὺς ὑμιολόγους.

Σπίχ. Λαγιε τοῦ Θεοῦ, πρέσβευε
ὑπὲρ ἡμῶν.

Ούρανιον ἔλλαμψιν πλουτήσας,
ἀσκήσει ὁσίων ἀρετῶν, ποιιὴν
Ἐφέσου γέγονας τῇ εκλογῇ τοῦ
κρείττονος καὶ πάσης Ἐκκλησίας
δέ, ὡς Μᾶρκε μέγας διδάσκαλος.

Σπίχ. Λαγιε τοῦ Θεοῦ, πρέσβευε
ὑπὲρ ἡμῶν.

Сοφίᾳ τὸ στόμα σου ἀνοίξας, τῇ
θείᾳ ὡς Μᾶρκε ἵερέ, ἐν τῇ Φερράρᾳ
πρότερον, καὶ Φλωρεντίᾳ ὕστερον,
περιφανῶς ἐκήρυξας, Όρθοδοξίας
τὰ δόγματα.

Δόξα...

Ως μέτοχος χάριτος τῆς θείας,
ἀμέθεκτον εἶναι τοῦ Θεοῦ, τὴν φύ-
σιν ἀνεκήρυξας, μετέχειν δὲ τὰ κτί-
σματα, τῆς ἐνεργείας Ἀγιε, τῆς
θεϊκῆς θείω Πνεύματι

Καὶ νῦν... Θεοποιόν

Φωτὶ τῶν ἀγίων πρεσβειῶν
σου, ἀπέλασον δέομαι θερμῶς,
Φωτοκυῆτορ Δέσποινα, τὸ σκότος
τῆς καρδίας μου, καὶ δίδου μοι πο-
ρεύεσθαι, τὰς τοῦ φωτὸς τρίβους
πάντοτε.

Συναπτὴ μικρά καὶ ἡ Ἐκφώνησις

Όπου σὺ εἶ ὁ Θεός ἡμῶν,...

Κάθισμα.

Τίχος γ'. Θείας πόστεως.

Μέγας πρόμαχος, Όρθοδοξίας,
καὶ καθαίρεσις, κακοδοξίας, τῆς

19-01- ΟΡΘΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Δυτικῆς, ἀνεδείχθης μακάριε, τὰ τῶν Πατέρων τρανώσας διδάγματα, καὶ καταισχύνας Λατίνων τὸ φρύαγμα. Μᾶρκε ἔνδοξε, Χριστὸν τὸν Θεὸν ἴκέτευε, δωρήσασθαι ἡμῖν τὸ μέγα ἔλεος.

Δόξα... Καὶ νῦν... Θεοτοκὸν.

Çàρξ γεγένηται, ἐκ τῆς σαρκός σου, ὁ Υπέρθεος, "Ἄχραντε Λόγος, καὶ ἀνεστράφη τῷ κόσμῳ ὡς ἄνθρωπος· τίς οὖν ὑμνήσει τὴν ἄρρητον δόξαν σου; ὅτι Θεὸν ἀπορρήτως γεγέννηκας. Κόρη Πάναγνε, Αὐτὸν ἔκτενῶς ἴκέτευε, δωρήσασθαι ἡμῖν τὸ μέγα ἔλεος.

Συναπτὴ μικρά καὶ ἡ Ἐκφώνησις

Σὺ γάρ εἰσ ὁ Βασιλεὺς...

Κοντάκιον.

Ἦχος πλ. δ'. Τῇ ὑπερμάχῳ.

Ορθοδοξίας τὸν φωστῆρα τὸν πολύφωτον, Καὶ Δυτικῆς ἐρεσχελίας τὸν ἀντίμαχον, Ἀναδήσωμεν τοῖς ἄνθεσι τῶν ἀσμάτων· Ἀληθείας γὰρ τὸ κράτος ὀπλισάμενος καταβέβληκε τοῦ σκότους τὰ φρυάγματα, Τούτῳ λέγοντες, χαίροις Μᾶρκε Πατὴρ ἡμῶν.

Ο Οἶκος.

"Ἄγγελος ἀληθείας, ἐξ Ἐώας ἐπέστης, τῇ Δύσει ἰερώτατε Μᾶρκε, καὶ τῇ θεοσόφῳ σου φωνῇ, Ὁρθοδοξίας ἐκφαίνεις τὴν ἔλλαμψιν· διὸ τὸν μέγαν ἄθλον σου, θαυμάζοντες ἀναβοῶμεν.

Χαῖρε ὁ πύργος τῆς εὐσεβείας,
χαῖρε ὁ γίγας τῆς ἀληθείας

χαῖρε τῶν Πατρώων δογμάτων ἀνάπτυξις

Χαῖρε τῶν ὁθνείων ρημάτων
κατάργησις

Χαῖρε στόμα ἐνθεώτατον τῶν τοῦ Πνεύματος θεσμῶν

Χαῖρε σάλπιγξ θεοκίνητος τῶν Συνόδων τῶν σεπτῶν

Χαῖρε ὅτι ἐλέγχεις Δυτικὰς φληγαφίας

Χαῖρε ὅτι ἐκτρέπεις δυσσεβεῖς σοφιστείας

Χαῖρε σφιδρὸς Λατίνων κατήγορος

Χαῖρε πιστῶν ὁ μέγας συνήγορος

Χαῖρε Χριστοῦ ἐνθεώτατος φίλος

Χαῖρε σεπτῶν παραδόσεων βίβλος

Χαῖρε Μᾶρκε Πατὴρ ἡμῶν.

Συναξάριον

Τῇ ΙΘ' τοῦ αὐτοῦ μηνός, Μνήμη τοῦ ἐν ἀγίοις πατρός ἡμῶν, Μάρκου Ἀρχιεπισκόπου Ἐφέσου τοῦ Εὐγενικοῦ, καὶ τῆς ὀρθοδοξίας προμάχου καὶ φύλακος.

Σπίχοι

Κρατεῖ μέν Ἀτλας μυθικῶς ὄμοις πόλον,

Κρατεῖ δ' ἀληθῶς, Μάρκος ὄρθοδοξίαν

Τό μεῖναι ἐντός Ὁρθοδοξίας δρῶν,

Ἀνατολικοῖς κλῆρος ἐκ Μάρκου μόνου.

Εἰ μή Σαβαώθ σπέρμα Ὁρθοδοξίας

Ἐδωκε Μάρκον, οὐκ ὅν ηὔσεβήσαμεν

Τῇ δ' ἐνάτῃ δεκάτῃ νόες ἐνθεν Μάρκον ἀειρον.

19-01- ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Μακαρίου τοῦ Αἰγυπτίου καὶ ἀναχωρητοῦ, καὶ τοῦ Ὁσίου Μακαρίου τοῦ Ἀλεξανδρέως.

Σπίχαι

Θανοῦσα θείων ἡ δυάς Μακαρίων, Ζωῆς μετέσχε τῆς μακαριωτάτης. Γῆν μακάρων λάχον ἐννεακαιδεκάτη Μακάριοι.

Τῇ αὐτῇ ἡμέρᾳ, Μνήμη τῆς ἀγίας Μάρτυρος Εὐφρασίας.

Σπίχαι

Ψεύδει σοφῷ φυγοῦσα σαρκὸς τὴν ὕβριν,

Ἄθλεῖς ἀληθῶς ἐκ ξίφους Εὐφρασία.

Τῇ αὐτῇ ἡμέρᾳ, ἡ εἰς τὸν Ναὸν τῶν ἀγίων Ἀποστόλων Ἀνακοινιδὴ τοῦ Λειψάνου τοῦ ἐν ἀγίοις Πατρὸς ἡμῶν Γρηγορίου τοῦ θεολόγου.

Σπίχαι

Ἐχει νεκρὸν σὸν ἡ καλὴ μετοικία,
Καλῶ γάρ, ως σύ, τοὺς Ἀποστόλους Πάτερ.

Τῇ αὐτῇ ἡμέρᾳ, τελεῖται ἡ ἀνάμνησις τοῦ ἐν Νικαίᾳ μεγίστου θαύματος, ὅτε ὁ Μέγας Βασίλειος διὰ προσευχῆς ἀνέῳξε τὰς πύλας τῆς Καθολικῆς Ἐκκλησίας καὶ παρέθετο αὐτὴν τοῖς Ὁρθοδόξοις.

Ταῖς τῶν ἀγίων σου πρεσβείαις, Χριστέ ὁ Θεός, ἐλέησον ἡμᾶς. Ἄμην.

ΚΑΤΑΒΑΣΙΑΙ

·Ωδὴ α'. Ἡχος γ'.

Χέρσον ἀβυσσοτόκον πέδον ἥλιος, ἐπεπόλευσέ ποτε, ώσεὶ τεῖχος γάρ ἐπάγη, ἐκατέρωθεν ὅδωρ, λαῶ πεζοποντοποροῦντι, καὶ θεαρέ-στως μέλποντι. Ἀσωμεν τῷ Κυρίῳ, ἐνδόξως γάρ δεδόξασται.

·Ωδὴ γ'.

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἐκκλησίαν, ἦν ἐκτήσω,... ὁ α' χορός...

Τῷ τιμίῳ σου αἴματι.

·Ωδὴ δ'.

Εκάλυψεν οὐρανούς, ἡ ἀρετὴ σου Χριστέ, τῆς κιβωτοῦ γάρ προελθών, τοῦ ἀγιάσματός σου, τῆς ἀφθόρου Μητρός, ἐν τῷ ναῷ τῆς δόξης σου, ὡφθης ως βρέφος, ἀγκαλιφορούμενος, καὶ ἐπληρώθη τὰ πάντα τῆς σῆς αἰνέσεως.

·Ωδὴ ε'.

Wς εἶδεν Ἡσαΐας συμβολικῶς, ἐν θρόνῳ ἐπηρομένῳ Θεόν, ὅπ' Ἀγγέλων δόξης δορυφορούμενον, ὡς τάλας! ἐβόα, ἐγώ, πρὸ γάρ εἶδον σωματούμενον Θεόν, φωτὸς ἀνεσπέρου, καὶ εἰρήνης δεσπόζοντα.

·Ωδὴ ζ'.

Εβόησέ σοι, ἵδων δὲ Πρέσβυτος, τοῖς ὀφθαλμοῖς τὸ σωτήριον, δὲ λαοῖς ἐπέστη. Ἐκ Θεοῦ Χριστὲ σὺ Θεός μου.

·Ωδὴ ζ'.

Cὲ τὸν ἐν πυρὶ δροσίσαντα, Παῖδας θεολογήσαντας, καὶ Παρθένω, ἀκηράτω, ἐνοικήσαντα, Θεὸν Λόγον ὅμνοῦμεν, εὔσεβῶς μελωδοῦντες. Εὐλογητὸς δὲ Θεός, δὲ τῶν Πατέρων ἡμῶν.

·Ωδὴ η'.

Λινοῦμεν, εὐλογοῦμεν καὶ προσκυνοῦμεν τὸν Κύριον.

Λστέκτω πυρὶ ἐνωθέντες, οἱ θεοσεβείας προεστῶτες Νεανίαι, τῇ φλογὶ δὲ μὴ λωβηθέντες, θεῖον ὅμνον ἔμελπον. Εὐλογεῖτε πάντα τὰ ἔργα Κυρίου τὸν Κύριον. καὶ ὑπερυψοῦτε, εἰς πάντας τοὺς αἰῶνας.

19-01- ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Τὴν Θεοτόκον καὶ μητέρα τοῦ φωτὸς...

ΤΙΜΙΩΤΕΡΑ (Ἔχος γ')

Σπίχ. Μεγαλύνει ἡ ψυχή μου τὸν Κύριον, καὶ ἥγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπίχ. Ὁτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἵδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπίχ. Ὁτι ἐποίησέ μοι μεγαλεῖα ὁ Δυνατός, καὶ ἄγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπίχ. Ἐποίησε κράτος ἐν βραχίονι αὐτοῦ, διεσκόρπισεν ὑπεροφάνους διανοίᾳ καρδίας αὐτῶν.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπίχ. Καθεῖλε δυνάστας ἀπὸ θρόνων καὶ ὑψώσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

Τὴν Τιμιωτέραν...

Σπίχ. Ἄντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

Τὴν Τιμιωτέραν...

Καταθασία

Ἔχος γ' Ὡδὴ θ'.

Θεοτόκε ἡ ἐλπίς, πάντων τῶν Χριστιανῶν, σκέπε φρούρει φύλαττε, τοὺς ἐλπίζοντας εἰς σέ.

Ἐν νόμου, σκιᾶ καὶ γράμματι, τύπον κατίδωμεν οἱ πιστοί, πᾶν ἄρσεν τὸ τὴν μήτραν διανοῖγον, ἄγιον Θεῷ, διὸ πρωτότοκον Λόγον, Πατρὸς ἀνάρχου Γίόν, πρωτοτοκούμενον Μητρί, ἀπειράνδρῳ, μεγαλύνομεν.

Συναπτὴ μικρά καὶ ἡ Ἐκφώνησις

Ὥοτι σὲ αἰνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

Ἔχος β'. Γυναικες ἀκουπίσθητε.

Τῆς Ὁρθοδόξου πίστεως τὸν μεγιστὸν διδάσκαλον, καὶ κραταιὸν καταπέλτην, κενοτομίας ἀπάσης, τὸν θεηγόρον ὅγτορα, τῶν θείων παραδόσεων, τὸν τῆς Ἐφέσου πρόεδρον, καὶ τῆς Ἐώας τὸ κλέος, Μᾶρκον αἰνέσωμεν πάντες.

Θεοποιὸν.

Τὸν Λόγον τὸν συνάναρχον, Πατρὶ καὶ θείῳ Πνεύματι, οὓσιωθέντα ἀτρέπτως, ἐκ τῶν ἀγνῶν σου αἰμάτων, Παρθένε, ἀπεκύησας, καὶ βρέφος ἐγαλούχησας, καὶ μετὰ τόκου ἔμεινας, ἀφθορος ὡς πρὸ τόκου· ὃ παραδόξων πραγμάτων.

ΑΙΝΟΙ . Ἔχος α'.

19-01- ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὅμνος τῷ Θεῷ.

Ἀἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

Εἴτα ιστῶμεν σπίχους δ' καὶ ψάλμομεν
τὰ ἔξης Προσόμοια τοῦ Ἄγιου.

Ὕχος α'. Τῶν οὐρανῶν ταχμάτων.

Στίχ. **Ἀ**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Τῇ θεοφθόγγῳ σου γλώσσῃ Μᾶρκε θεόσοφε, λαμπρῶς ἀνακηρύττων, τὸ θεόσδοτον κῦρος, δογμάτων τῶν ἀγίων ὡς ζηλωτής, τῶν σεπτῶν παραδόσεων, τὴν τῶν Λατίνων ἐλέγχεις παρατροπήν, ἐκ τῆς βάσεως τῆς πίστεως.

Σπίχ. **Ἀ**ἰνεῖτε αὐτὸν ἐν ἥχῳ, σάλπιγγος, αἰνεῖτε αὐτὸν ἐν φαλτηρίῳ καὶ κιθάρᾳ.

Τῇ τῶν σῶν λόγων σοφίᾳ οὐδόλως ἵσχυσαν, οἱ τῶν Λατίνων παῖδες, ἀντειπεῖν Ἱεράρχα· ἐν Πνεύματι γάρ θείῳ διατρανῶν, ἀληθείας τὴν ἔλλαμψιν, ἀφώνους ἔδειξας τούτους ἐν ταῖς ὁρθαῖς, τῶν Πατέρων ἀναπτύξεσι,

Σπίχ. **Ἀ**ἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ

Ὥρθιοδοξίας τὸν στῦλον τὸν ἀρραγέστατον τὸν τῆς Ἑώας

μέγαν, καὶ λαμπρὸν ἀριστέα, τὸν πᾶσαν καθελόντα πλάνην δεινήν, τοῦ τῆς Ρώμης ἐξάρχοντος, ὡς ἐκτραπέντος δογμάτων τῶν εὔσεβῶν, Μᾶρκον πάντες ἀνυμήσωμεν.

Σπίχ. **Ἀ**ἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Τῶν Ἀποστόλων τὸν ζῆλον Πάτερ κτησάμενος, πόνους ὑπέστης καὶ κινδύνους καὶ θλίψεις, ὡς ἀν τὴν Ἐκκλησίαν Μᾶρκε σοφέ, διασώσης ἀλώβητον, τῆς ἐκ τῆς Δύσεως λύμης αἱρετικῆς· διὰ τοῦτο εὐφημοῦμέν σε.

Δόξα. **Ὕχος πλ. α'**.

Οσιε Πάτερ τῆς ἀληθοῦς διδασκαλίας ὅργανον γενόμενος, τὴν ἐν αὐτῇ χάριν σωτήριον, καὶ φῶς νοητόν, πᾶσι ἐκκαλύπτεις· τῶν γὰρ θεοτυπώτων παραδόσεων, καὶ τῶν ἀνωθεν δεδογμένων, ὑφηγητὴς ὄφθης ἱερός, καὶ πρόμαχος ἀγήτητος· καὶ Λατινικὴν θριαμβεύσας ἀπάτην, ὡς ψυχόλεθρον πλάνην στῦλος καὶ ἔδραίωμα, κατὰ Παῦλον, τῆς Ἐκκλησίας γέγονας. Ἀλλ' ὡς Μᾶρκε πανεύφημε, Ἱεραρχῶν ἀγλαΐσμα, ἀπαύστως, ἰκέτευε, ὑπὲρ τῶν ψυχῶν ἡμῶν.

Καὶ νῦν, **Θεοτοκίον.** **Ὕχος πλ. α'**.

Μακαρίζομέν σε Θεοτόκε Παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἀρρηκτον, τὴν ἀρραγή προστασίαν, καὶ καταφυγὴν τῶν ψυχῶν ἡμῶν.

Δοξολογία Μεγάλη.

19-01 ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

“**Ηχος πλ. α'**

Δόξα σοι τῷ δείξαντι τὸ φῶς.
Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὐδοκίᾳ.

Υμοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Γεί μο-
νογενές, Ἰησοῦ Χριστέ, καὶ Ἀγιον
Πνεῦμα.

Κύριε ὁ Θεός, ὁ ἀμνὸς τοῦ Θεοῦ,
ὁ Γείδες τοῦ Πατρός, ὁ αἴρων τὴν
ἀμαρτίαν τοῦ κόσμου, ἐλέησον
ἡμᾶς, ὁ αἴρων τὰς ἀμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός,
καὶ ἐλέησον ἡμᾶς.

Οτι σὺ εἶ μόνος Ἀγιος, σὺ εἶ
μόνος Κύριος, Ἰησοῦς Χριστός, εἰς
δόξαν Θεοῦ Πατρός. Ἄμήν.

Καθ' ἔκάστην ἡμέραν εὐλογήσω
σε, καὶ αἰνέσω τὸ ὄνομά σου εἰς
τὸν αἰῶνα, καὶ εἰς τὸν αἰῶνα τοῦ
αἰῶνος.

Καταξίωσον, Κύριε, ἐν τῇ ἡμέρᾳ
ταύτῃ, ἀναμαρτήτους φυλαχθῆναι
ἡμᾶς.

Εὐλογητὸς εῖ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ δε-
δοξασμένον τὸ ὄνομά σου εἰς τοὺς
αἰῶνας. Ἄμήν.

Γένοιτο, Κύριε, τὸ ἔλεός σου ἐφ'
ἡμᾶς, καθάπερ ἥλπίσαμεν ἐπὶ σέ.

Εὐλογητὸς εῖ, Κύριε, δίδαξόν με
τὰ δικαιώματά σου.

Εὐλογητὸς εῖ, Κύριε, δίδαξόν με
τὰ δικαιώματά σου.

Εὐλογητὸς εῖ, Κύριε, δίδαξόν με
τὰ δικαιώματά σου.

Κύριε, καταφυγὴ ἐγενήθης ἡμῖν,
ἐν γενεᾷ καὶ γενεᾷ. Ἐγὼ εἰπαί
Κύριε, ἐλέησόν με, ἵασαι τὴν ψυχήν
μου, ὅτι ἡμαρτόν σοι.

Κύριε, πρὸς σὲ κατέφυγον,
δίδαξόν με τοῦ ποιεῖν τὸ θέλημά
σου, ὅτι σὺ εἶ ὁ Θεός μου.

Οτι παρὰ σοὶ πηγὴ ζωῆς, ἐν τῷ
φωτί σου ὀφόμεθα φῶς.

Παράτεινον τὸ ἔλεός σου τοῖς
γινώσκουσί σε.

Ἄγιος ὁ Θεός, Ἀγιος Ἰσχυρός,
Ἀγιος Ἀθάνατος, ἐλέησον ἡμᾶς.

Ἄγιος ὁ Θεός, Ἀγιος Ἰσχυρός,
Ἀγιος Ἀθάνατος, ἐλέησον ἡμᾶς.

Ἄγιος ὁ Θεός, Ἀγιος Ἰσχυρός,
Ἀγιος Ἀθάνατος, ἐλέησον ἡμᾶς.

Δόξα Πατρὶ καὶ Γεί καὶ ἀγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμήν.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.

Ἀπολυτίκιον.

“**Ηχος πλ α'.** Τὸν συνάναρχον Λόγον.

Εκκλησίας τὸν στῦλον τὸν ἀκα-
τάσειστον, Ὁρθοδοξίας ἀπάσης
τὸν μέγαν πρόμαχον, ἀνυμνοῦμέν
σε πιστῶς Μᾶρκε πανθαύμαστε·
ὅτι αἱρέσεων δεινῶν, διαλύεις τὴν
ἀχλύν, ἐν δόγμασιν ἀληθείας, καὶ
τῷ Σωτῆρι πρεσβεύεις, ἐλεηθῆναι
τας ψυχὰς ἡμῶν,

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ
ΑΝΤΙΦΩΝΑ**

19-01- ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Άντιφωνον Α'

Ύχος β!

Στίχ. Εύλογει ἡ ψυχή μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου,
Σῶτερ σῶσον ἡμᾶς.

Στίχ. Εύλογει, ἡ ψυχή μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. Κύριος ἐν τῷ οὐρανῷ
ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. Εύλογεῖτε τὸν Κύριον,
πάντα τὰ ἔργα αὐτοῦ, ἐν παντὶ^τ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα Πατρὶ... Καὶ νῦν.

Ταῖς πρεσβείαις τῆς Θεοτόκου...

Άντιφωνον Β'. Υχος β!

Σπίχ. Λίνει, ἡ ψυχή μου τὸν Κύριον, αἰνέσω Κύριον ἐν τῇ ζωῇ
μου ψαλῶ τῷ Θεῷ μου ἔως ὑπάρχω.

Сῶσον ἡμᾶς, Γείτε Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Σπίχ. Μακάριος, οὗ ὁ Θεὸς
Ἰακὼβ βοηθὸς αὐτοῦ, ἡ ἐλπὶς
αὐτοῦ ἐπὶ Κύριον τὸν Θεὸν αὐτοῦ.

Сῶσον ἡμᾶς, Γείτε Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Σπίχ. Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

Сῶσον ἡμᾶς, Γείτε Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Σπίχ.. Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Сῶσον, ἡμᾶς, Γείτε Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Δόξα Πατρὶ... Καὶ νῦν...

Ο μονογενὴς Γείδος καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

Άντιφωνον Γ'.

Ύχος πλ. α'

Τὸ στόμα μου λαλήσει σοφίαν,
καὶ ἡ μελέτη τῆς καρδίας μου
σύνεσιν.

Απολυτίκιον.

Ύχος πλ α'. Τὸν συνάναρχον Λόγον.

Εκκλησίας τὸν στῦλον τὸν ἀκατάσειστον, Ὁρθοδοξίας ἀπάσης τὸν μέγαν πρόμαχον, ἀνυμνοῦμέν σε πιστῶς Μᾶρκε πανθαύμαστε·
ὅτι αἱρέσεων δεινῶν, διαλύεις τὴν ἀχλύν, ἐν δόγμασιν ἀληθείας, καὶ τῷ Σωτῆρι πρεσβεύεις, ἐλεηθῆναι τας ψυχὰς ἡμῶν.

19-01 ΟΡΘΟC ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

Σπίχ. Στόμα δικαίου μελετήσει σοφίαν, καὶ ἡ γλῶσσα αὐτοῦ λαλήσει.

Άπολυτίκιον.

Ὕχος πλ α'. Τὸν συνάναρχον Λόγον.

Ἐκκλησίας τὸν στῦλον τὸν ἀκατάσειστον, Ὁρθοδοξίας ἀπάσης τὸν μέγαν πρόμαχον, ἀνυμνοῦμέν σε πιστῶς Μᾶρκε πανθαύμαστε· δτι αἱρέσεων δεινῶν, διαλύεις τὴν ἀχλύν, ἐν δόγμασιν ἀληθείας, καὶ τῷ Σωτῆρι πρεσβεύεις, ἐλεηθῆναι τας ψυχὰς ἡμῶν.

Μικρὰ Εἰσοδος.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίε Θεοῦ δὲν Ἀγίοις θαυμαστός, (δ β' χορὸς) ψάλλοντάς σοι, Ἀλληλούϊα.

Άπολυτίκιον.

Ὕχος πλ α'. Τὸν συνάναρχον Λόγον.

Ἐκκλησίας τὸν στῦλον τὸν ἀκατάσειστον, Ὁρθοδοξίας ἀπάσης τὸν μέγαν πρόμαχον, ἀνυμνοῦμέν σε πιστῶς Μᾶρκε πανθαύμαστε· δτι αἱρέσεων δεινῶν, διαλύεις τὴν ἀχλύν, ἐν δόγμασιν ἀληθείας, καὶ τῷ Σωτῆρι πρεσβεύεις, ἐλεηθῆναι τας ψυχὰς ἡμῶν.

Άπολυτίκιον τοῦ Ναοῦ

Κοντάκιον Ὅχος α'

Ο μήτραν παρθενικὴν ἀγιάσας τῷ τόκῳ σου, καὶ χεῖρας τοῦ Συμεὼν εὐλογήσας ὡς ἐπρεπε, προφθάσας καὶ νῦν ἐσωσας ἡμᾶς Χριστὲ δὲ Θεός. Ἀλλ' εἰρήνευσον ἐν πολέμοις τὸ πολίτευμα, καὶ κραταίωσον Βασιλεῖς οὓς ἡγάπησας, δὲ μόνος φιλάνθρωπος.

Τρισάγιον Ἀποστόλου

Ἄγιος δὲ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς. γ

Δόξα Πατρὶ καὶ Γίῳ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος δὲ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ

ΤΟΥ ΑΓΙΟΥ

Προκείμενον. Ὅχος α'.

Τὸ στόμα μου λαλήσει σοφίαν καὶ ἡ μελέτη τῆς καρδίας μου σύνεσιν.

Σπίχ. **Ἄ**κούσατε ταῦτα, πάντα τὰ ἔθνη.

Πρὸς Ἐβραίους Ἐπιστολῆς Παύλου τὸ Ἀνάγνωσμα. 7:26-28, 8:1-2

Ἄδελφοί, τοιοῦτος ἡμῖν ἐπρεπεν ἀρχιερεύς, δσιος, ἄκακος, ἀμίαντος, κεχωρισμένος ἀπὸ τῶν ἀμαρτωλῶν καὶ ὑψηλότερος τῶν οὐρανῶν γενόμενος, δς οὐκ ἔχει καθ' ἡμέραν ἀνάγκην, ὥσπερ οἱ ἀρχιερεῖς, πρότερον ὑπὲρ τῶν ἰδίων ἀμαρτιῶν θυσίας ἀναφέρειν, ἐπειτα τῶν τοῦ λαοῦ· τοῦτο γὰρ ἐποίησεν ἐφάπαξ ἐαυτὸν ἀνενέγκας. Ο νόμος γὰρ ἀνθρώπους καθίστησιν ἀρχιερεῖς ἔχοντας ἀσθένειαν, δ λόγος δὲ τῆς δρκωμοσίας τῆς μετὰ τὸν νόμον υἱὸν εἰς τὸν αἰῶνα τετελειωμένον. Κεφάλαιον δὲ ἐπὶ τοῖς λεγομένοις, τοιοῦτον ἔχομεν ἀρχιερέα, δς ἐκάθισεν ἐν δεξιᾷ τοῦ θρόνου τῆς

19-01 ΟΡΟΡΟΣ ΑΓΙΟΥ ΜΑΡΚΟΥ ΤΟΥ ΕΥΓΕΝΙΚΟΥ

μεγαλωσύνης ἐν τοῖς οὐρανοῖς, τῶν Ἀγίων λειτουργὸς καὶ τῆς σκηνῆς τῆς ἀληθινῆς, ἦν ἔπηξεν δὲ Κύριος, καὶ οὐκ ἄνθρωπος.

Ἀληθούια. (γ) **Ὕχος β'.**

Στόμα δικαίου μελετήσει σοφίαν

Σπίχ. Ο νόμος τοῦ Θεοῦ αὐτοῦ ἐν καρδίᾳ αὐτοῦ.

Καὶ καθεξῆς ἡ Θεία Λειτουργία τοῦ Ἰε-
ροῦ Χρυσοστόμου

Εἰς τὸ Ἐξαρέτως

Ἄξιόν ἐστιν ὡς ἀληθῶς, μα-
καρίζειν σὲ τὴν Θεοτόκον, τὴν ἀει-
μακάριοστον καὶ παναμώμητον καὶ
μητέρα τοῦ Θεοῦ ἡμῶν. Τὴν τιμιω-
τέραν τῶν Χερουβεὶμ καὶ ἐνδο-
ξοτέραν ἀσυγκρίτως τῶν Σερα-
φείμ, τὴν ἀδιαφθόρως Θεὸν Λόγον
τεκοῦσαν, τὴν ὄντως Θεοτόκον, σὲ
μεγαλύνομεν.

Κοινωνικὸν

Εἰς μνημόσυνον αἰώνιον ἔσται
δίκαιος. Ἀληθούια.

Ὕχος β'

Εἴδομεν τὸ φῶς τὸ ἀληθινόν,
ἐλάβομεν Πνεῦμα ἐπουράνιον,
εὑρομεν πίστιν ἀληθῆ, ἀδιαίρετον
Τριάδα προσκυνοῦντες, αὕτη γὰρ
ἡμᾶς ἔσωσεν.

Ἀμὴν ἀμὴν ἀμὴν, εἰς ἀφεσιν
ἀμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν
αἰνέσεώς Κύριε, δπως ὑμνήσωμεν
τὴν δόξαν σου, δτι ἡξίωσας ἡμᾶς
τῶν ἀγίων σου μετασχεῖν μυστη-
ρίων· τήρησον ἡμᾶς ἐν τῷ σῷ

ἀγιασμῷ, ὅλην τὴν ἡμέραν μελετᾶν
τὴν δικαιοσύνην σου. Ἄλληλούϊα,
ἀλληλούϊα, ἀλληλούϊα.

Ὕχος β'

Εἴη τὸ ὄνομα Κυρίου εὐλογη-
μένον ἀπό τοῦ νῦν καὶ ἔως τοῦ
αἰώνος. (τρίς)

Ἀπόλυσις

Ἀπόλυσις

Ἡ Μεταφορὰ Κειμένων
Καλλιτεχνικὴ ἐπιμέλεια
ἔγινε ἀπὸ τὸν Βασίλειο Κιαμηλίδη

Ἴεροψάλτη
στὸν Ι.Ν. Ἀγίου Γεωργίου
Κουλούρας Βέροιας.